

# حقیقتِ بیعت

ماخوذ از فتاویٰ افریقہ

تصنیف لطیف :

قدس سرہ العزیز

اعلیٰ حضرت مجدد امام احمد رضا بریلوی

ALAHAZRAT NETWORK

اعلیٰ حضرت نیٹ ورک

[www.alahazratnetwork.org](http://www.alahazratnetwork.org)

# حقیقتِ بیعت

ماخوذ از فتاویٰ افریقہ

تصنیف: علیہ السلام اعلیٰ حضرت مجدد امام احمد رضا خاں بریلوی رحمۃ اللہ علیہ

پیش کش:

اعلیٰ حضرت نیٹ ورک

|             |   |  |
|-------------|---|--|
| نام کتاب    | : | حقیقت بیعت (ماخوذ از فتاویٰ افریقہ)      |
| تصنیف       | : | اعلیٰ حضرت مجدد امام احمد رضا خان بریلوی |
| کمپوزنگ     | : | راؤ فضل الہی رضا قادری                   |
| ٹائٹل       | : | راؤ ریاض شاہد رضا قادری                  |
| زیر سرپرستی | : | راؤ سلطان مجاہد رضا قادری                |

پیش کش:

اعلیٰ حضرت نیٹ ورک

E-mail: fikrealahazrat@yahoo.com

برائے:

www.alahazratnetwork.org

بسم الله الرحمن الرحيم

## استفتاء

اگر زید کا پیر و مرشد نہ ہو تو وہ فلاح پائے گا یا نہیں اور اس کا پیر و مرشد شیطان ہوگا یا نہیں کیونکہ تمہارا رب عزوجل حکم فرماتا ہے:-

وَابْتَغُوا إِلَيْهِ الْوَسِيلَةَ

اور ڈھونڈو اپنے رب کی طرف وسیلہ

## الجواب

دونوں باتوں کا اثبات:-

ہاں اولیائے کرام قدسنا اللہ باسراہم کے ارشاد سے دونوں باتیں ثابت ہیں۔ اور عنقریب ہم ان دونوں کو قرآن عظیم سے استنباط کریں گے ایک یہ کہ بے پیرا فلاح نہ پائے گا حضرت سیدنا شیخ الشیوخ شہاب الحق والدین سہروردی قدس سرہ عوارف المعارف شریف میں فرماتے ہیں:-

سمعت كثيراً من المشائخ يقولون من لم ير مفلحاً لا يفلح.

یعنی میں نے بہت اولیا کرام کو فرماتے سنا کہ جس نے کسی فلاح پائے ہوئے کی زیارت نہ کی وہ فلاح نہ پائے گا۔

دوسرے یہ کہ بے پیرے کا پیر شیطان ہے۔ عوارف شریف میں ہے۔

روی عن ابی زید انه قال من لم یکن له استاذ فامامہ الشیطان.

یعنی سیدنا بایزید بسطامی رضی اللہ تعالیٰ عنہ سے مروی ہوا کہ فرماتے

امراد دست قدرت ۲: یعنی ملائکہ ۳: یعنی شعلے سے



ہیں جس کا کوئی پیر نہیں اس کا امام شیطان ہے۔  
رسالہ مبارکہ امام اجل ابوالقاسم قشیری میں ہے۔

يجب على المرید ان يتادب بشیخ فان لم یکن له استاذ  
لا یفلح ابدا هذا ابو یزید یقول من لم یکن له استاذ  
فامامه الشیطان.

یعنی مرید پر واجب ہے کہ کسی پیر سے تربیت لے کہ بے پیرا کبھی  
فلاح نہ پائے گا۔ یہ ہیں ابو یزید کہ فرماتے ہیں کہ جس کو کوئی پیر نہ ہو  
اس کا پیر شیطان ہے۔

پھر فرمایا:-

سمعت الاستاذ ابا علی الدقاق یقول الشجرة اذا نبتت  
بنفسها من غیر غارہ فانها تورق ولكن لا تثم کذا لک  
المرید اذا لم یکن له استاذ یاخذ منه طریقته نفسا فنفسا  
فهو عابد هواہ لا یجد نفاذا.

یعنی میں نے حضرت ابو علی دقاق رضی اللہ عنہ کو فرماتے سنا کہ کہ پیڑ  
جب بے کسی بونے والے کے آپ سے اگے تو پتے لاتا ہے، مگر پھل  
نہیں دیتا یونہی مرید کیلئے اگر کوئی پیر نہ ہو جس سے ایک ایک سانس  
پرستہ سیکھے تو وہ اپنی خواہش نفس کا بچاری ہے راہ نہ پائے گا۔

حضرت سیدنا میر سید عبدالواحد بلگرامی قدس سرہ السامی ”سبع سنابل“ شریف میں فرماتے ہیں:-

چوپیرت نیست پیرتست ابلیس  
کہ راہ دین زدست از مکر و تلبیس

یہ مقام بہت تفصیل و توضیح چاہتا ہے۔

## فلاح کی اقسام

فاقول و باللہ التوفیق فلاح دو قسم کی ہے۔

اول:- انجام کار رستگاری:-

انجام کار رستگاری اگرچہ معاذ اللہ سبقت عذاب کے بعد ہو یہ عقیدہ اہل سنت میں ہر مسلمان کے لئے لازم اور کسی کی بیعت و مریدی پر موقوف نہیں اس کے واسطے صرف نبی کو مرشد جاننا بس ہے بلکہ ابتدائے اسلام میں کسی دور دراز پہاڑ یا گننام ٹاپو کے رہنے والے غافل جن کو نبوت کی خبر ہی نہ پہنچی اور دنیا سے صرف توحید پر گئے بالاخر ان کے لئے بھی یہ فلاح ثابت۔

دلیل:-

صحیح بخاری میں صحیح مسلم میں انس رضی اللہ تعالیٰ عنہ سے ہے رسول اللہ صلی اللہ علیہ وسلم نے فرمایا اہل محشر انبیاء سے مایوس پھر کر میرے حضور حاضر ہوں۔ گے فرماؤں گا۔ انا لھا میں ہوں شفاعت کے لئے، پھر اپنے رب سے اذن چاہوں گا، وہ مجھے اذن دے گا میں سجدے میں کروں گا ارشاد ہوگا

یا محمد ارفع راسک و قل تسمع و سل تعطه و اشفع

تشفع۔

اے محمد اپنا سر اٹھاؤ اور کہو تمہاری بات سنی جائے گی اور مانگو تمہیں عطا

کیا جائے گا اور شفاعت کرو کہ تمہاری شفاعت قبول ہے۔

میں عرض کروں گا اے میرے رب میری امت میری امت فرمایا جائے گا جاؤ جس کے دل میں جو بھر ایمان ہو اسے دوزخ سے نکال لو انہیں نکال کر میں دوبارہ حاضر ہوں گا سجدہ کروں گا وہی ارشاد ہوگا اے محمد صلی اللہ علیہ وسلم اپنا سر اٹھاؤ اور کہو کہ سنا جائے گا مانگو کہ دیا جائے گا شفاعت کرو کہ قبول ہے میں عرض کروں گا اے میرے



رب میری امت میری امت فرمایا جائے گا جاؤ جس کے دل میں رائی برابر ایمان ہو نکال لو میں انہیں نکال کر سہ بارہ حاضر ہو کر سجدہ کروں گا فرمایا گیا اے محمد صلی اللہ علیہ وسلم اپنا سر اٹھاؤ اور جو کہ منظور ہے جو مانگو عطا ہے شفاعت کرو مقبول ہے میں عرض کروں گا اے میرے رب میری امت میری امت ارشاد ہوگا جس کے دل میں رائی کے دانے کے کم سے کم تر ایمان ہو اسے نکال لو میں انہیں نکال کر چوتھی بار حاضر سجدہ ہوں گا ارشاد ہوگا اے محمد صلی اللہ علیہ وسلم اپنا سر اٹھاؤ اور کہو کہ سنا جائے گا مانگو کہ دیا جائے گا شفاعت کرو کہ قبول کریں گے۔ میں عرض کروں الہی مجھے ان کے نکالنے کی اجازت دے جنہوں نے تجھے ایک جانا ہے۔ ارشاد ہوگا کہ یہ تمہارے سبب نہیں بلکہ مجھے اپنے عزت و جلال و کبریا و عظمت کی قسم ہر موجد کو اس سے نکال لوں گا۔

### اقول:-

یہ ان کے بارے میں رد شفاعت حضور نہیں بلکہ عین قبول ہے کہ حضور کے عرض کرنے پر ہی تو جہنم سے نکالے گئے۔ فقط یہ فرمایا گیا کہ ان کو رسالت سے توسل کا موقع نہ ملا۔ مجرد عقل جتنے ایمان کے لئے کافی تھی یعنی توحید ای قدر رکھتے تھے۔

ثم اقول معنی حدیث کی یہ تقریر کہ ہم نے کی، اس سے ظاہر ہوا کہ یہ اس حدیث صحیح کے معارض نہیں کہ فرمایا:-

ما زالت اتردو علی ربی فلا اقوم فیہ ما اما الا شفعت  
حتی اعطانی اللہ من ذالک ان قال ادخل امتک من  
خلق اللہ من اشہدان لا الہ الا اللہ یوما واحد  
امخلصاومات علی ذالک.

میں اپنے رب کے حضور آتا جاتا رہوں گا جس شفاعت کے لئے کھڑا  
ہوں گا قبول ہوگی یہاں تک کہ میرا رب فرمایا گا تمام مخلوق میں جتنی  
تمہاری امت ہے۔ ان میں جو توحید پر مرا ہوا سے جنت میں داخل کر

رواہ احمد بسند صحیح عن انس رضی اللہ تعالیٰ عنہ

کہ یہاں کلام امت میں ہے تو یہاں لا الہ الا اللہ سے پورا کلمہ مراد ہے جیسا کہ انہیں امام احمد صحیح ابن حبان کی حدیث ابو ہریرہ رضی اللہ عنہ سے ہے کہ حضور اقدس صلی اللہ علیہ وسلم نے فرمایا:-

شفاعتی لمن شهد ان لا الہ الا اللہ مخلصا و ان محمد رسول اللہ یصدق لسانہ و قبلہ لسانہ .

میری شفاعت ہر اس شخص کے لئے ہے جو اللہ کی توحید اور میری رسالت پر اخلاص سے گواہی دیتا ہو کہ زبان دل کے موافق ہو اور دل زبان کے۔

اللہم اشد و کفی بک شہیدا انی اشہد بقلبی و لسانی انہ لا الہ الا اللہ و ان محمد رسول اللہ صلی اللہ علیہ وسلم حنیفا مخلصا و ما افا من المشرکین و الحمد للہ رب العلمین.

الہی گواہ ہو جا اور تیری گواہی کافی ہے کہ میں اپنے دل و زبان سے گواہی دیتا ہوں کہ اللہ کے سوا کوئی سچا معبود نہیں اور محمد صلی اللہ علیہ وسلم اللہ کے رسول ہیں سب باطل دینوں سے کنارہ کرتا ہو خالص اسلام والا ہو کر اور میں مشرکوں میں نہیں۔

دوم:

کامل رستگاری:- کامل رستگاری کہ بے سبقت عذاب دخول جنت ہو اس کے دو پہلو ہیں۔

اول: وقوع یہ مذہب اہلسنت میں محض مشیت الہی پر ہے جسے چاہے ایسی فلاح عنایت فرمائے

اگر چہ لاکھوں کبار کا مرتکب ہو اور چاہے تو ایک گناہ (اگر چہ وہ ایسا کریگا نہیں لقولہ تعالیٰ و یجزی الذین



احسنو بالحسنۃ الذین یحببتون کبر الاثم والقو احسن الا للہم ان ربک واسع المغفرة  
وقوله تعالیٰ ان تعجبوا کبر ما تنہون عنه نکفر عنکم سبتکم و ندخلکم مدخلا کریمًا وقوله  
تعالیٰ ان الحسنات یذهبن الیست ذالک ذکر الی للذکرین (صغیرہ پر گرفت کر لے اگرچہ لاکھوں  
حسنات رکھتا ہو، یہ عدل ہے اور وہ فضل۔ یغفر لمن یشاؤ یعذب من یشاؤ حضور صلی اللہ علیہ وسلم کی شفاعت سے  
بے گنتی اہل کبار ایسی فلاح پائیں گے نبی صلی اللہ علیہ وسلم فرماتے ہیں:-

شفاعتی لاهل کبائر من امتی

میری شفاعت میری امت سے کبیرہ گناہ والوں کے لئے ہے

رواہ (یہ حدیث احمد و ابو داود و ترمذی و ابن حبان و حاکم و بیہقی نے انس بن مالک سے روایت کی اور  
بیہقی نے کہا یہ حدیث صحیح ہے اور ترمذی و ابن حبان و حاکم نے جابر بن عبد اللہ سے روایت کی اور طبرانی نے معجم  
کبیر میں عبد اللہ بن عباس سے اور خطیب نے کعب بن حجرہ سے اور عبد اللہ بن عمر رضی اللہ تعالیٰ عنہم اجمعین سے)  
احمد و ابو داود و الترمذی و النسائی و ابن حبان و الحاکم و البیہقی و صححه عن انس بن  
مالک و الترمذی و ابن ماجہ و ابن حبان و النحاکم عن جابر بن عبد اللہ و الطبرانی فی الکبیر  
عن ابن عباس و الخطیب عن کعب بن عجرة و عن عبد اللہ بن عمر رضی اللہ عنہ اجمعین  
اور فرماتے ہیں رسول اللہ صلی اللہ علیہ وسلم۔

خیرت بین الشفاعة و بین ان یدخل شطر امتی الجنة

فاخترت الشفاعة لانها اعم واکفی ترونها للمومنین

المنفقین لا ولكنها للمذنبین المتلوثین الخطائین .

مجھ سے میرے رب نے فرمایا تم کو اختیار ہے چاہے شفاعت لے لو

چاہے یہ کہ تمہاری آدمی امت بلا عذاب جنت میں داخل ہو میں نے

شفاعت اختیار فرمائی کہ وہ زیادہ عام اور زیادہ کافی ہے کیا اسے

ستھرے مومنوں کے لئے سمجھتے ہو نہیں بلکہ وہ گنہگاروں آلودہ

روزگاروں سخت خطاکاروں کے لئے ہے۔ والحمد للہ رب العلمین

رواہ (یہ حدیث احمد نے بہ سند صحیح اور طبرانی نے معجم کبیر میں یہ سند جید عبد اللہ بن عمر سے روایت کی اور ابن ماجہ نے ابو موسیٰ اشعری رضی اللہ عنہم سے) احمد بسند صحیح والطبرانی فی الکبیر با سند جید عن ابن عمر وابن ماجہ عن ابی موسیٰ اشعری رضی اللہ تعالیٰ عنہم

بلکہ وہ بھی ہونگے جن کے گناہ نیکوں سے بدل دیئے جائیں گے

قال اللہ تعالیٰ

فَأُولَٰئِكَ يَدُلُّ اللَّهُ سَيِّئَاتِهِمْ حَسَنَاتٍ  
وَكَانَ اللَّهُ غَفُورًا رَحِيمًا.

اللہ ان کے گناہوں کو نیکوں سے بدل دے گا اور اللہ بخشنے والا مہربان ہے۔

دلیل:-

حدیث میں ہے ایک شخص روز قیامت حاضر کیا جائے گا ارشاد ہوگا اس کے چھوٹے چھوٹے گناہ اس پر پیش کرو اور بڑے بڑے ظاہر نہ کرو اس سے کہا جائے گا تو نے فلاں فلاں کیا یہ کام کئے وہ مقرر ہوگا اور اپنے بڑے گناہوں سے ڈر رہا ہوگا کہ ارشاد ہوگا:

اعطوه مكان كل سيئة حسنة

اسے ہر ایک گناہ کی جگہ نیکی دے دو

اب کہہ اٹھے گا الہی میرے اور بہت سے گناہ ہیں وہ تو سننے میں آئے ہی نہیں۔ یہ فرما کر حضور صلی اللہ علیہ وسلم اتنا ہنسے کہ آس پاس کے دندان مبارک ظاہر ہوئے

رواہ (یہ حدیث ترمذی نے ابو ذر رضی اللہ عنہ سے روایت کی) الترمذی عن ابی ذر رضی اللہ عنہ بالجملہ وقوع کے لئے سوا اسلام اور اللہ و رسول کی رحمت کے اور کوئی شرط نہیں۔ جل وعلا و صلی اللہ علیہ وسلم



## دوم: امید

یعنی انسان کے اعمال افعال اقوال احوال ایسے ہونا کہ اگر انہیں پر خاتمہ ہو تو کرم الہی سے امید واثق ہو کہ بلا عذاب داخل جنت کیا جائے یہی وہ فلاح ہے جسکی تلاش کا حکم ہے کہ:-

سابقوا الی مغفرة من ربکم و جنة عرضها کعرض السماء و الارض.

جلدی کرو اپنی رب کی مغفرت اور اس کی جنت کی طرف جس کی چوڑائی آسمان و زمین کے پھیلاؤ کے مانند ہے۔ اس لئے کہ کسب انسانی اسی سے متعلق۔

## امید کی مزید دو اقسام

(فلاح دوم)

## فلاح ظاہر:-

یہ پھر دو قسم اول فلاح ظاہر حاشا اس سے وہ مراد نہیں کہ نرے ظاہر داروں کو مطلوب جن کی نظر صرف اعمال جوارح پر مقصود، ظاہر احکام شرع سے آراستہ اور معاصی منزہ کر لیا اور متقی و مفلح بن گئے اگرچہ باطن ریا و عجب ۱ و حسد ۲ و کینہ ۳ و تکبر ۴ و حب مدح ۵ و حب جاہ ۶ و محبت دنیا ۷ و طلب شہرت ۸ و تعظیم ۹ و امر و تحقیر مساکین ۱۰ و اتباع شہوات ۱۱ و مدہانت ۱۲ و کفران نعم و حرص و بخل و طول امل و سوء ظن و عناد حق و اصرار باطل و مکروہ و خدرو خیانت و غفلت و قسوت و طمع و تملق و اعتماد خلق و نسیاں خالق و نسیان موت و جرات علی اللہ و نفاق و اتباع شیطان و بندگی نفس و رغبت بطالت و کراہت عمل و قلت خشیت و جزع و عدم خشوع و غضب للنفس و تساہل فی اللہ و غیر ہامہلکات آفات سے گندہ ہو رہا ہے جیسے مزبلہ پر زربفت کا خیمہ او پرزینت اور اندر نجاست پھر کیا۔ یہ باطنی خباثتیں ظاہری صلاح



قائم رہنے دیں گے حاشا معاملہ پڑنے دیجئے کوئی ناگفتی ہے کہ نہ کہیں گے کوئی نا کردانی ہے کہ اٹھارکھیں گے اور پھر بدستور صالح۔

۱۔ ریا: ظاہر داری، دورنگی، زمانہ سازی، دل میں جو بات ہو اس کے خلاف کرنا لوگوں کو دیکھانے کے لئے

۲۔ عجب: غرور، تکبر، خود بین، اپنی بڑائی کا اظہار کرنا (کنایہٴ تحریراً تقریراً)

۳۔ حسد: جلن، بدخواہی، کسی کا برا چاہنا، کسی کی نعمت کا زوال چاہنا

۴۔ کینہ: بغض، دشمنی، عداوت، پوشیدہ دشمنی، کسی کے بارے دل میں نجا رکھنا

۵۔ تکبر: غرور، اپنے کو دوسروں کی نسبت بڑا سمجھنا

۶۔ حب مدح: تعریف پسندی، ستائش پسندی، اپنی تعریف پسند کرنا

۷۔ حب جاہ: مقام و مرتبہ پسندی، اپنی شان و شوکت کو پسند کرنا اور اس کے حصول کی آرزو کرنا

۸۔ محبت دنیا: دنیا کی چاہت، دین کے مقابل دنیا کو ترجیح دینا، دنیوی ساز و سامان میں دلچسپی لینا

۹۔ طلب شہرت: لوگوں میں اپنی شہرت اور چرچہ کی آرزو کرنا، اپنے تعارف و پہچان کی تمنا کرنا

۱۰۔ تعظیم امراء: امیر لوگوں کی ان کی امارت کے باعث عزت، تعظیم کرنا

۱۱۔ تحقیر مساکین: غریب لوگوں کو ان کی غربت و مفلسی کی وجہ سے حقیر سمجھنا، نفرت کرنا

۱۲۔ اتباع شہوات: نفسانی خواہشات کی پیروی کرنا

۱۳۔ اداہنت: چرب زبانی، دورخی، دینی کاموں میں سستی سے کام لینا

۱۴۔ کفران نعم: احسانات کا بھول جانا — کفران نعم: نعمتوں کی ناشکری کرنا، نمک حرامی، احسان فراموشی

۱۵۔ حرص: لالچ، طمع، ہوس، آرزو

۱۶۔ بخل: کنجوسی، تنگ دلی

۱۷۔ اطلول امل: لمبی لمبی خواہشیں اور امیدیں دل میں رکھنا

۱۸۔ سوء ظن: بدگمانی، بدظنی، کسی کے بارے میں برا خیال کرنا

۱۹ عناد حق: حق سے بیر، سچائی کے خلاف، ضد اور ہٹ دھرمی۔ حق سے دشمنی

۲۰ نسیان موت و جرات علی اللہ: موت کو بھول جانا اور اللہ کے معاملات میں جری اور بے حیا ہو جانا

۲۱ نفاق: دورخی، دورنگی، ظاہر و باطن کا تضاد

۲۲ اتباع شیطان: شیطان کی فرمانبرداری کرنا، شرع کے واضح احکام کی مخالفت شیطان کی پیروی ہے

۲۳ بندگی نفس: نفس کی عبادت و اطاعت گزاری

۲۴ رغبت بطلالت: بیکار کاموں اور بیہودہ باتوں میں دل لگانا

۲۵ کراہت عمل: کسی نیک کام میں بیزاری اور نفرت محسوس کرنا، کسی جائز کام کو عدم توجہ اور بوجھ سمجھ کر کرنا

۲۶ جزع: گھبراہٹ و بے صبری

۲۷ قلت خشیت: خوف الہی کی کمی، اللہ سے ڈرنے اور ڈرانے کی کمی، برے عقائد و اعمال میں رغبت و لگن خوف الہی پر دلالت کرتی ہے۔

۲۸ عدم خشوع: دل میں عاجزی و فروتنی کا نہ ہونا، قلبی رقت کا نہ ہونا۔

۲۹ غضب للنفس: نفس کے لئے ناراض ہونا، اپنی ذات کے لئے غضب ناک ہونا۔

۳۰ اصرار باطل: ناحق شے پر ضد کرنا، غلط بات پر اصرار کرنا۔

۳۱ مکر: دھوکہ، فریب، جھانسنہ، عیاری، شعبدہ بازی، چالاکی۔

۳۲ عذر: بہانہ، حیلہ۔

۳۳ خیانت: امانت میں تصرف کرنا، امانت میں چوری کرنا، قانون کی خلاف ورزی۔

۳۴ غفلت: بے پرواہی، بھول چوک، کوتاہی۔

۳۵ قسوت: سخت دل ہونا سیاہ دل ہونا، بے رحم دل ہونا۔

۳۶ طمع: لالچ، ناممکن بات کی آرزو، طمع کے تین حروف ہیں اور تینوں نقطوں سے خالی ہیں، لالچ سے آدمی کو کچھ حاصل نہیں ہوتا۔



۳۷ تملق: خوشامد چا پلوسی، جھوٹی تعریفیں کرنا، میٹھی باتوں میں تعریف کرنا۔

۳۸ اعتماد خلق: مخلوق پر بھروسہ کرنا تکلیف کرنا۔

۳۹ نسیان خلق: خالق کو بھول جانا، مالک کو یاد نہ رکھنا۔

۴۰ تساهل فی اللہ: اللہ کے حقوق کی ادائیگی میں سستی کرنا، حقوق الہی کی بجا آوری میں تساہل کرنا، اللہ کی راہ میں غفلت اور عدم توجہی کا مظاہرہ کرنا۔

### آج کل بہت علمائے ظاہر اگر متقی ہیں بھی تو اسی قسم کے:-

عوام کی کیا گنتی آج کل بہت علمائے ظاہر اگر متقی ہیں بھی تو اسی قسم کے الا من شاء اللہ وقلیل ماہم میں اسے زیادہ شرح کرتا مگر کیا فائدہ کہ حق تلخ ہوتا ہے اس سے نفع پانا اور اپنی اصلاح کی طرف آنا درکنار بتانے والے کے لئے دشمن ہو جاتے ہیں مگر اتنا ضرور کہوں گا کہ ہزاراف اس نام علم پر کہ آج کل بہت بیدین مرتدین اللہ و رسول ﷺ کی جانب میں کیسی کیسی سخت گالیاں بکتے لکھتے چھاپتے ہیں ان سے کان پر جو نہ ریگے کہیں بے پرواہی کہیں آرام خواہی کہیں نیچری تہذیب کہیں شیخ کی تخریب کہیں ملاقات کا پاس کہیں اس کا ہر اس کہ ان مرتدوں کا رد کریں مسلمانوں کا ان کا کفر بتائیں تو یہ سر ہو جائیں گے اخباروں اشتہاروں میں ہماری مذمتیں گائیں گے ہزاروں جھوٹے بہتان لگائیں گے کون اپنی عافیت تنگ کرے ان ناپاک وجوہ کے باعث وہاں خموشی اور خودان سے اعمال میں خطا بلکہ عقائد میں غلطی ہو اسے کوئی بتائے تو اب نہ وہ تہذیب نہ آرام طلبی نہ بے پرواہی نہ سلامت روی بلکہ جامے سے باہر ہو کر جس طرح بنے اس کی عداوت میں گرجوشی حق کا جواب نہ بن آئے تو عناد و مکابرہ (مکابرہ: بحث کر کے کسی پر اپنی بزرگی ثابت کرنا) سے کام لینا حتیٰ کہ کتابوں کی عبارتیں گھڑ لیں، جھوٹے حوالے دل سے تراش لیں کہ کہیں اپنی ہی ذات بالا رہے عوام کے سامنے شیخی کر کری (شیخی: کر کری ہونا گھمنڈ، بات بگڑنا) نہ ہو یا وہ جو وعظ و غیرہ کے ذریعہ سے مل رہتا ہے۔

اس میں کھنڈت نہ پڑے کیا اسی کا نام تقویٰ ہے۔ حاش اللہ بلکہ محمد رسول اللہ صلی اللہ علیہ وسلم کے بدگوئیوں کے مقابل وہ خواب خرگوش اور اپنے نفس کے لئے بے جا حمایت میں جوش و خروش تو یہ کہتا ہے کہ اللہ



اور رسول کی عظمت سے اپنے نفس کی عظمت دل میں سوا ہے اب اسے کیا کہیے سوا اس کے کہ انسا لله وانسا اليه راجعون ولا حول ولا قوة الا بالله العلی العظیم بالجملہ اس صورت کو فلاح سے علاقہ نہیں صاف ہلاک ہے بلکہ فلاح ظاہر یہ کہ دل و بدن دونوں پر جتنے احکام الہیہ ہیں سب بجالائے نہ کسی کبیرہ کا ارتکاب کرے نہ کسی صغیرہ پر مصررہ ہے۔

نفس کے خصائل ذمیدہ اگر دفع نہ ہوں تو معطل رہیں ان پر کار بند نہ ہو مثلاً دل میں بخل ہے تو نفس پر جبر کر کے ہاتھ کشادہ رکھے حسد ہے تو محسود کی برائی نہ چاہے علیٰ ہذا القیاس کہ یہ جہاد اکبر ہے اور اس کے بعد مواخذہ نہیں بلکہ اجر عظیم ہے حدیث میں ہے حضور صلی اللہ علیہ وسلم فرماتے ہیں:-

ثلاث لم تسلم منها هذه الامة الحسد والظن والطيرة  
الا انبئکم بالمخرج منها اذا ظننت فلا تحقق واذا  
حسدت فلا تبغ واذا تطيرت فامض .

تین خصلتیں اس امت سے نہ چھوٹیں گی حسد اور بدگمانی اور  
بدشگون۔ کیا میں تمہیں ان کا علاج بتا دوں بدگمانی آئے تو اس پر  
کار بند نہ ہو اور حسد آئے تو محسود پر زیادتی نہ کرو اور بدشگون کی  
باعث کام سے رک نہ رہو۔

رواه رسته فی کتاب الايمان عن الامام الحسن البصري  
مرسلا و وصله ابن عدی عن ابی هريرة رضی اللہ عنہ  
عن النبی صلی اللہ علیہ وسلم بلفظ اذا حسدت تم فلا  
تبغوا واذا ظننتم فلا تحققوا واذا تطيرتم فامضوا علی اللہ  
فتوکلوا .

یہ فلاح تقویٰ ہے اس سے آدمی سچا متقی ہو جاتا ہے ہم نے اسے فلاح ظاہر بایں معنی کہا کہ اس میں جو

کچھ کرنا نہ کرنا ہے اس کے احکام ظاہر و واضح ہو چکے ہیں قد تبین الرشید من الغی۔  
(ظاہری و باطنی رزائل سے خالی)

### فلاح باطن:-

دوم فلاح باطنی کہ قلب و قالب رزائل سے متخلی خالی اور فضائل سے متجلی کر کے بقایائے شرک خفی دل سے دور کئے جائیں یہاں تک کہ لا مقصود الا اللہ (کوئی مقصود نہیں سوائے اللہ کے) پھر آراستہ لا مشہود الا اللہ (کوئی نظر نہیں سوائے اللہ کے) پھر لا موجود الا اللہ (کوئی وجود ذاتی نہیں رکھتا سوا اللہ کے) متجلی ہو۔ یعنی اولاً ارادہ غیر سے خالی ہو پھر غیر نظر سے معدوم ہو پھر حق حقیقت جلوہ فرمائے کہ وجود اسی کے لئے باقی سب ظلال و پر تو یہ منتہائے فلاح و فلاح احسان ہے فلاح تقویٰ میں تو عذاب سے دوری اور جنت کا چین تھا کہ فمن زحزح عن النار وادخل الجنة فقد فاز جو جہنم سے بچا کر جنت میں داخل کیا گیا وہ ضرور فلاح کو پہنچا اور فلاح احسان اس سے اعظم ہے کہ عذاب کا کیا ذکر کسی قسم کا اندیشہ و غم بھی ان کے پاس نہیں آتا الا ان اولیا اللہ لا خوف علیہم ولا هم یحزنون بہر حال اس فلاح کے لئے ضرور پیر و مرشد کی حاجت ہے چاہے قسم اول کی ہو یا دوم کی۔

### اقسام مرشد اور اسکی شرائط

اقول اب مرشد بھی دو قسم ہے۔

اول:-

عام کہ کلام اللہ و کلام الرسول و کلام ائمہ شریعت و طریقت و کلام معلمائے دین اہل رشد و ہدایت ہے اسی سلسلہ صحیحہ پر کہ عوام کا ہادی اکلام علما، علما کا رہنما، کلام ائمہ، ائمہ کا مرشد، کلام رسول، رسول کا پیشوا کلام، کلام اللہ جل و علا و صلی اللہ تعالیٰ علیہ وسلم۔ فلاح ظاہر ہو خواہ باطن اسے اس مرشد سے چارہ نہیں جو اس سے جدا ہے بلاشبہ کافر ہے یا گمراہ اور اس کی عبادت برباد و تباہ۔



دوم:-

خاص کہ بندہ کسی عالم سنی صحیح العقیدہ صحیح الاعمال جامع شرائط بیعت کے ہاتھ میں ہاتھ دے یہ مرشد خاص جسے پیروشی کہتے ہیں پھر دو قسم ہے۔

شیخ اتصال:-

اول شیخ اتصال (جو اللہ سے واصل ہو) یعنی جس کے ہاتھ پر بیعت کرنے سے انسان کا سلسلہ حضور پر نور سید المرسلین صلی اللہ علیہ وسلم تک متصل ہو جائے اس کے لئے چار شرطیں ہیں۔

(1) شیخ کا سلسلہ باتصال صحیح حضور اقدس صلی اللہ علیہ وسلم تک پہنچا ہو۔ بیچ میں منقطع نہ ہو کہ منقطع

کے ذریعہ سے اتصال ناممکن۔ بعض لوگ بلا بیعت محض بزعیم وراثت اپنے باپ دادا کے سجادے پر بیٹھ جاتے ہیں یا بیعت کی تھی مگر خلافت نہ ملی تھی بلا اذن مرید کرنا شروع کر دیتے ہیں یا سلسلہ ہی وہ ہو کہ قطع کر دیا گیا اس میں فیض نہ رکھایا لوگ براہ ہوں اس میں اذن و خلافت دیتے چلے آتے ہیں یا سلسلہ فی نفسہ صحیح تھا مگر بیچ میں کوئی ایسا شخص واقع ہوا جو بوجہ انتقائے بعض شرائط قابل بیعت نہ تھا اس سے جو شاخ چلی وہ بیچ میں سے منقطع ہے ان صورتوں میں اس بیعت سے ہرگز اتصال حاصل نہ ہوگا بیل سے دودھ یا بانجھ سے بچہ مانگنے کی مت جدا ہے

(2) شیخ سنی صحیح العقیدہ ہو بد مذہب گمراہ کا سلسلہ شیطان تک پہنچے گا نہ کہ حضور صلی اللہ علیہ وسلم

تک۔ آج کل بہت کھلے ہوئے بد دینوں بلکہ بے دینوں حتیٰ کہ وہابیہ نے کہ سرے سے منکر و دشمن اولیاء ہیں مکاری کے لئے پیری مریدی کا جال پھیلا رکھا ہے، ہوشیار خبردار احتیاط احتیاط۔

اے بسا ابلیس آدم روئے ہست پس بہر دستے نباید داد دست

(3) عالم ہو اقول علم فقہ اس کی اپنی ضرورت کے قابل کافی اور لازم کہ عقائد اہلسنت سے پورا

واقف، کفر و اسلام و ضلالت و ہدایت کے فرق کا خوب عارف ہو ورنہ آج بد مذہب نہیں کل ہو جائے گا۔

من لم يعرف الشرفیو ما یقع فیہ

جو شر سے آگاہ نہیں ایک دن اس میں پڑ جائے گا۔



صد ہا کلمات و حرکات ہیں جن سے کفر لازم آتا ہے اور جاہل براہ جہالت ان میں پڑ جاتے ہیں اول تو خبر ہی نہیں ہوتی کہ ان سے قول یا فعل کفر صادر ہوا اور بے اطلاع توبہ ناممکن تو مبتلا کے مبتلا ہی رہے اور اگر کوئی خبر دے تو ایک سلیم الطبع جاہل ڈر بھی جائے توبہ بھی کر لے مگر وہ سجادہ مشیخت پر ہادی و مرشد بنے بیٹھے ہیں ان کی عظمت کہ خود ان کے قلوب میں ہے کب قبول کرنے دے۔

وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ بِالْإِثْمِ  
اور جب اس سے کہا جائے اللہ سے ڈرو تو اسے اور ضد چڑھتی ہے  
گناہ کی۔

اور اگر ایسے ہی حق پرست ہوئے اور مانا تو کتنا اتنا کہ آپ توبہ کر لیں گے قول و فعل کفر سے جو بیعت فسخ ہو گئی اب کسی کے ہاتھ پر بیعت کریں اور شجرہ اس جدید شیخ کے نام سے دیں اگرچہ شیخ اول ہی کا خلیفہ ہو یہ ان کا نفس کیونکر گوارا کرے نہ اسی پر راضی ہونگے کہ آج سے سلسلہ بند کریں مرید کرنا چھوڑ دیں لا جرم وہی سلسلہ کہ ٹوٹ چکا جاری رکھیں لہذا عالم عقائد ہونا لازم۔

(4) فاسق معین نہ ہو، اقوال اس شرط پر حسمول اتصال کا توقف نہیں کہ مجرد فسق باعث فسخ نہیں مگر پیر کی تعظیم لازم ہے اور فاسق کی توہین واجب دونوں کا اجتماع باطل۔ تبیین الحقائق امام زلیعی وغیر میں دربار فاسق ہے۔

فِي تَقْدِيمِهِ لِلْإِمَامَةِ تَعْظِيمُهُ وَقَدْوُ جِبِّ عَلَيْهِمُ أَهَانَتُهُ  
شرعاً

اسے امامت کے لئے آگے کرتے ہیں اس کی تعظیم ہے اور شرع میں  
تو اس کی توہین واجب ہے۔

دوم شیخ ایصال:- (جو اللہ سے وصل کرانے کی صلاحیت رکھتا ہو)

کہ شرائط مذکورہ کے ساتھ مفسد نفس و مکامد شیطان و مصائد ہوا سے آگاہ ہو دوسرے کی تربیت جانتا

اور اپنے متوسل پر شفقت تامہ رکھتا ہو کہ اس کے عیوب پر اسے مطلع کرے ان کا علاج بتائے جو مشکلات اس راہ میں پیش آئیں حل فرمائے نہ محض سالک ہونہ نرا مجذوب عوارف شریف میں فرمایا کہ یہ دونوں قابل پیری نہیں۔  
 اقول اس لئے کہ اول خود ہنوز راہ میں ہے اور دوسرا طریق تربیت سے غافل بلکہ مجذوب سالک ہو یا سالک مجذوب اور اول اولیٰ ہے۔ اقول اس لئے کہ وہ مراد ہے اور یہ مرید۔

## بیعت، اقسام اور فوائد و برکات

پھر بیعت بھی دو قسم کی ہے۔

بیعت برکت :-

اول بیعت برکت کہ صرف تبرک کے لئے داخل سلسلہ ہو جانا آجکل عام بیعتیں یہی ہیں وہ بھی نیک نیتوں کی ورنہ بہتوں کی بیعت دنیاوی اغراض فاسدہ کے لئے ہوتی ہے وہ خارج از بحث ہیں اس بیعت کے لئے شیخ اتصال کہ شرائط اربع کا جامع ہو۔ اس ہے اقول بیکاریہ بھی نہیں مفید اور بہت مفید اور دنیا و آخرت میں بکار آمد ہے محبوبان خدا کے غلاموں کے دفتر میں نام لکھ جانا ان سے سلسلہ متصل ہو جانا فی نفسہ سعادت ہے۔

اولاً ان کے خاص غلاموں سالکان راہ سے اس امر میں مشابہت اور رسول اللہ صلی اللہ علیہ وسلم فرماتے

ہیں۔

مَنْ تَشَبَهَ بِقَوْمٍ فَهُوَ مِنْهُمْ

جو جس قوم سے مشابہت پیدا کرے وہ انہیں میں سے ہے

سیدنا شیخ الشیوخ شہاب الحق والدین سہروردی رضی اللہ عنہ عوارف المعارف شریف میں فرماتے ہیں:

واعلم ان الخرقۃ خرقتان خرقۃ الارادۃ وخرقۃ التبرک

والاصل الذی قصدہ المشائخ للمریدین خرقۃ الارادۃ

وخرقۃ التبرک تشبہ بخرقۃ الارادۃ للمرید الحقیقی



وخرقة التبرک و للمتشبه و من تشبه بقوم فهو منهم  
ثانیاً

واضح ہو کہ خرقے دو ہیں خرقہ ارادت و خرقہ تبرک مشائخ کا مریدوں  
سے اصلی مطلوب خرقہ ارادت ہے خرقہ تبرک اس سے مشابہت ہے تو  
حقیقی مرید کے لئے خرقہ ارادت ہے اور مشابہت چاہنے والے کے  
لئے خرقہ تبرک اور جو کسی قوم سے مشابہت چاہے وہ انہیں میں سے  
ہے۔

ان غلامان خاص کے ساتھ ایک سلک میں منسلک ہونا ع  
بلبل ہمیں کہ قافیہ گل شود بس ست  
رسول اللہ صلی اللہ علیہ وسلم فرماتے ہیں ان کا رب عزوجل فرماتا ہے۔

هم القوم لا يشقے بهم جلیسهم  
وہ وہ لوگ ہیں کہ ان کے پاس بیٹھنے والا بھی بد بخت نہیں رہتا

ثالثاً محبوبان خدا سایہ رحمت رکھتے ہیں وہ اپنا نام لینے والے کو اپنا کر لیتے ہیں اور اس پر نظر رحمت  
رکھتے ہیں امام یکتا سیدی ابوالحسن نور الملتہ والدین والدین قدس سرہ بچہ الاسرار شریف میں فرماتے ہیں حضور پر نور  
سیدنا غوث اعظم رضی اللہ عنہ سے عرض کی گئی کہ اگر کوئی شخص حضور کا نام لیوا ہو اور اس نے نہ حضور کے دست مبارک  
پر بیعت کی ہو نہ حضور کا خرقہ پہنا ہو، کیا وہ حضور کے مریدوں میں شامل ہوگا فرمایا۔

من انضم الى و تسمى لى قبله الله تعالى و تاب عليه ان  
كان على سبيل مكروه وهو من جملة اصحابى وان  
ربى عزوجل وعدنى ان يدخل اصحابى و اهل مذهبى  
وكل محب لى الجنة .



جو اپنے آپ کو میری طرف نسبت کرے اور اپنا نام میرے غلاموں کے دفتر میں شامل کرے اللہ اسے قبول فرمائے گا اور اگر وہ کسی نا پسندیدہ راہ پر ہو تو بہ دے گا اور وہ میرے مریدوں کے زمرے میں ہے اور بے شک میرے رب عزوجل نے مجھ سے وعدہ فرمایا ہے کہ میرے مریدوں اور ہم مذہبوں اور میرے ہر چاہنے والے کو جنت میں داخل فرمائے گا والحمد للہ رب العلمین۔

### بیعت ارادت :-

دویم :- بیعت ارادت کے اپنے ارادہ و اختیار سے یکسر باہر ہو کر اپنے آپ کو شیخ مرشد ہادی برحق و اصل بحق کے ہاتھ میں بالکل سپرد کر دے اسے مطلقاً اپنا حاکم و مالک و متصرف جانے اس کے چلانے پر راہ سلوک چلے، کوئی قدم بے اس کی مرضی کے نہ رکھے اس کے لئے اس کے بعض احکام یا اپنی ذات میں خود اس کے کچھ کام اگر اس کے نزدیک صحیح نہ معلوم ہوں انہیں افعال خیر علیہ السلام کے مثل سمجھے، اپنی عقل کا قصور جانے اس کی کسی بات پر دل میں بھی اعتراض نہ لائے اپنی ہر مشکل اس پر پیش کرے۔ یہ غرض اس کے ہاتھ میں مردہ بدست ہو زندہ ہو کر رہے یہ بیعت سالکین ہے اور یہی مقصود مشائخ مرشدین ہے یہی اللہ عزوجل تک پہنچاتی ہے یہی حضور صلی اللہ علیہ وسلم نے صحابہ کرام رضی اللہ عنہم سے لی ہے جیسے سیدنا عبادہ بن صامت انصاری رضی اللہ عنہ فرماتے ہیں کہ:

بالعینا رسول اللہ صلی اللہ علیہ وسلم علی السمع والطاعة فی العسر والیسر والمنشط والمکره وان لا ننازع الا مراہله .

ہم نے رسول اللہ صلی اللہ علیہ وسلم سے اس پر بیعت کی کہ ہر آسانی دشواری ہر خوشی و ناگواری میں حکم سنیں گے اور اطاعت کریں گے اور

صاحب حکم کے کسی حکم میں چون چرمانہ کریں گے۔

شیخ ہادی کا حکم رسول اللہ کا حکم ہے اور رسول کا حکم اللہ کا حکم میں مجال دم زدن نہیں اللہ عزوجل فرماتا ہے۔

وَمَا كَانَ لِمُؤْمِنٍ وَلَا مِؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمَا الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُبِينًا .

کسی مسلمان عورت مرد کو نہیں پہنچتا کہ جب اللہ اور رسول کسی معاملہ میں کچھ فرمادیں پھر انہیں اپنے کام کا کوئی اختیار رہے اور جو اللہ و رسول کی نافرمانی کرے وہ کھلا گمراہ ہوا۔

عوارف شریف میں ارشاد فرمایا۔

دخولة في حكم الشيخ دخوله في حكم الله ورسوله واحياء سنة المباشرة.

شیخ کے زیر حکم ہونا اللہ اور اس کے رسول کے زیر حکم ہونا اور اس کی بیعت کی سنت کا زندہ کرنا۔

نیز فرمایا:-

ولا يكون هذا الا لمريد حصر نفسه مع الشيخ وانسلخ من ارادة نفسه وفنى في الشيخ يترك اختيار نفسه .  
یہ نہیں ہوتا مگر اس مرید کے لئے جس نے اپنی جان کو شیخ کی قید میں کر دیا اور اپنے ارادہ سے بالکل باہر آیا اپنا اختیار چھوڑ کر شیخ میں فنا ہو گیا۔

پھر فرمایا:-



ويحذر الا اعتراض على الشيوخ فانه السم القاتل  
 للمريدين وقل ان يكون مرید يعترض على الشيخ بما  
 طنه فيفلح ويذكر المرید في كل اشكل عليه من  
 تصارييف الشيخ قصة الخضر عليه السلام كيف كان  
 يصدر عن الخضر تصارييف ينكرها موسى ثم لما  
 كشف عن معناها بان وجه الصواب في ذلك فكهذا  
 ينبغي للمريد ان يعلم ان كل تصرف اشكل عليه من  
 الشيخ عند الشيخ فيه بيان و برهان للصحة

پیروں پر اعتراض سے بچے کہ یہ مریدوں کے لئے زہر قاتل ہے کہ  
 کوئی مرید ہوگا جو اپنے دل میں شیخ پر اعتراض کرے پھر فلاح پائے  
 شیخ کے تصرفات سے جو کچھ اسے صحیح نہ معلوم ہوتے ہوں ان میں  
 خضر علیہ السلام کے واقعات یاد کرے کیونکہ ان سے وہ باتیں صادر  
 ہوتی تھیں بظاہر جن پر سخت اعتراض تھا (جیسے سبکدوشی کی کشتی میں  
 سوراخ کر دینا بیگناہ بچے کو قتل کر دینا) پھر جب وہ اس کی وجہ بتاتے  
 تھے ظاہر ہو جاتا تھا کہ حق یہی تھا جو انہوں نے کیا یونہی مرید کو یقین  
 رکھنا چاہیے کہ شیخ کا جو فعل مجھے صحیح نہیں معلوم ہوتا شیخ کے پاس اس کی  
 صحت پر دلیل قطعی ہے۔

امام ابوالقاسم قشیری رسالہ میں فرماتے ہیں میں نے جب حضرت ابو عبد الرحمن سلمیٰ کو فرماتے سنا کہ ان  
 سے ان کے شیخ حضرت ابوہل صلحو کی نے فرمایا:-

من قال لا ستاذہ لم لا یفلح ابدا

جو اپنے پیر سے کسی بات میں کیوں کہے گا کبھی فلاح نہ پائے گا

نَسَاَلِ اللّٰهُ الْعَفْوَ وَالْعَافِيَةَ

جب یہ اقسام معلوم ہوئے اب حکم مسئلہ کی طرف چلئے۔

مرشد عام کی اہمیت اور اس سے جدائی کے اسباب

مطلق فلاح کے لئے مرشد عام کی قطعاً ضرورت ہے فلاح تقویٰ ہو یا فلاح احسان اس مرشد سے جدا ہو کر ہرگز نہیں مل سکتی اگرچہ مرشد خاص رکھتا بلکہ خود مرشد خاص بنتا ہو اقول پھر اس سے جدائی دو طرح کی ہے۔

اعمال شرعیہ کی عدم پیروی کے باعث :-

اول صرف عمل میں جیسے کسی کبیر کا مرتکب یا صغیرے کا پر مصر اور اس سے بدتر ہے وہ جاہل کہ علماء کی طرف رجوع ہی نے لائے اور اس سے بدتر وہ کہ باوصف جہل ذی رائے بنے۔ احکام علماء میں اپنی رائے کو دخل دے یا حکم کے خلاف اپنے یہاں کہ اطل رواج پراڑے اور حدیث و فقہ سے ہٹا دیا جائے کہ یہ رواج بے اصل ہے جب بھی اسی کو حق کہے۔ بہر حال یہ لوگ فلاں پر نہیں اور بعض بعض سے زائد ہلاک میں ہیں مگر صرف ترک عمل کے سبب نہ بے پیرا ہوا نہ اس کا پیر شیطان جبکہ اولیا اور علمائے دین کا سچے دل سے معتقد ہوا اگرچہ شامت نفس نافرمانی پر لائے کہ بیعت جس طرح باعتبار پیر خاص دو قسم تھی یونہی باعتبار مرشد بھی۔ اگر اس کے حکم پر چلتا ہے بیعت ارادت رکھتا ہے ورنہ بیعت برکت سے خالی نہیں کہ ایمان و اعتقاد تو ہے تو گنہگار سی اگر کسی پیر جامع شرائط اربع کا مرید ہے فہما ورنہ بوجہ حسن اعتقاد مرشد عام کے منسوب میں ہے اگرچہ نافرمانی کے باعث فلاح پر نہیں۔

عقائد اسلامی و اعمال شرعی کی مخالفت کے باعث :-

دوم منکر ہو کر جدائی مثلاً

1۔ وہ ابلیسی مسخرے کہ علمائے دین پر ہنتے اور ان کے احکام کو لغو سمجھتے ہیں انہیں میں ہیں وہ جھوٹے

مدعیان فقر جو کہتے ہیں کہ عالموں فقیروں کی سدا سے ہوتی آئی ہے یہاں تک کہ بعض خبیثوں صاحب سجادہ بلکہ



قطب وقت بننے والوں کو یہ لفظ کہتے سنے گئے کہ عالم کون ہے سب پنڈت ہیں عالم تو وہ ہے جو انبیائے بنی اسرائیل کے سے معجزے دکھائے۔

2۔ وہ دہریے ملحد فقیر و ولی بننے والے جو کہتے ہیں شریعت راستہ ہے ہم تو پہنچ گئے ہمیں راستے سے کیا کام۔ ان خبیثوں کا رد ہمارے رسالہ ”مقال عرفا باعزاز شرع و علماء“ میں ہے امام ابوالقاسم قشیری رحمۃ اللہ علیہ رسالہ مبارک میں فرماتے ہیں:

ابو علی الروزباری بغدادی اقام بمصر ومات بهاسنة  
اثنين وعشرين و ثلثمائة صحب الجنيد والنوري  
اظرف المشائخ واعلمهم بالطريقة سئل عن يستمع  
الملاهي ويقول هي لي حلال لاني وصلت الى درجة لا  
توثر في اختلاف الا حوال فقال نعم قد وصل ولكن  
سقر

یعنی سیدی ابوعلی روز باری رضی اللہ عنہ بغدادی ہیں۔ مصر میں اقامت فرمائی اور اسی میں ۳۲۲ میں وفات پائی سید الطائفہ جنید و حضرت ابوالحسن احمد نوری رضی اللہ عنہ کے اصحاب سے ہیں مشائخ میں ان سے زیادہ علم طریقت کسی کو نہ تھا اس جناب سے سوال ہوا کہ ایک شخص مزا میر سنتا ہے اور کہتا ہے یہ میرے لئے حلال ہیں کہ میں ایسے درجے تک پہنچ گیا کہ احوال کا اختلاف مجھ پر کچھ اثر نہیں ڈالتا فرمایا ہاں پہنچا تو ضرور مگر کہاں جہنم تک۔

عارف باللہ سیدی عبدالوہاب شعرانی قدس سرہ کتاب الیواقیت والجواہر فی عقائد الاکابر میں فرماتے ہیں حضور سید الطائفہ جنید بغدادی رضی اللہ عنہ سے عرض کی گئی کچھ لوگ کہتے ہیں۔

ان التكاليف كانت وسلية الى الوصول وقد وصلنا  
شریعت کے احکام تو وصول کا وسیلہ تھے اور ہم واصل ہو گئے۔

فرمایا:-

صدقوا في الوصول ولكن الى سقر والذي يسرق  
ویزنی خیر ممن یعتقد ذالک  
وہ سچ کہتے ہیں واصل تو ضرور ہوئے مگر جہنم تک چور اور زانی ایسے  
عقیدے والوں سے بہتر ہیں۔

وہ جاہل اجہل یا ضال اضل:-

اضل کہ بے پڑھے یا چند کتابیں پڑھ کر بزعم خود عالم بن کر ائمہ سے بے نیاز ہو بیٹھے جیسا کہ قرآن و  
حدیث ابوحنیفہ و شافعی سمجھتے تھے ان کے زعم میں یہ بھی سمجھتے ہیں بلکہ ان سے بھی بہتر کہ انہوں نے قرآن و حدیث  
کے خلاف حکم دیے یہ ان کی غلطیاں نکال رہے ہیں یہ گمراہ بددین غیر مقلدین ہوئے۔

اس سے بدتر وہابیت کی اصل علت کہ تقویت الایمان پر سرمنڈا بیٹھے اس کے مقابل قرآن و حدیث پس  
پشت پھینک دیئے اللہ و رسول اللہ صلی اللہ علیہ وسلم تک اس ناپاک کتاب کے طور پر مشرک ٹھہریں اور یہ اللہ و  
رسول ﷺ کو پیٹھ دے کر اسی کے مسائل پر ایمان لائیں۔

ان سے بدتر ان میں دیوبندی کہ انہوں نے گنگوہی نانوتوی تھانوی اپنے احبار و رہبان کے کفر کو اسلام  
بنانے کے لئے اللہ و رسول ﷺ کو سخت سخت گالیاں قبول کیں۔

چکڑ الوی

نیچری

قادیانی

نواصب

خوارج

روافض

معتزلہ بالجملہ جملہ مرتدین یا ضالین معاندین دین کہ سب مرشد عام (یعنی قرآن مجید، احادیث رسول

ﷺ، ائمہ مجتہدین، اقوال ائمہ، اقوال علماء) کے مخالف و منکر ہیں یہ اشد ہالک ہیں اور ان سب کا پیر یقیناً شیطان



۔ اگرچہ بظاہر کسی کی بیعت کا نام لیں بلکہ خود پیر و ولی و قطب بنیں قال اللہ تعالیٰ:

استهوذ علیہم الشیطان فانہم ذکر اللہ اولئک  
حزب الشیطن الا ان حزب الشیطن ہم الخسرون .  
شیطان نے انہیں اپنے گھیرے میں لے کر اللہ کی یاد بھلا دی وہی  
شیطان کے گروہ ہیں سنتا ہے شیطان ہی کے گروہ زیاں کار  
ہیں والعیاذ باللہ رب العلمین۔

## فلاح تقویٰ

کیا بے پیر کا پیر شیطان ہے؟ کیا بے پیر فلاح نہ پائے گا؟

فلاح تقویٰ اقول (اقول میں کہتا ہوں) اس کے لئے مرشد خاص کی ضرورت بایں معنی نہیں کہ بے اس کے یہ فلاح مل ہی نہ سکے یہ جیسا کہ اوپر گزرا۔ فلاح ظاہر ہے اس کے احکام واضح ہیں آدمی اپنے علم سے یا علماء سے پوچھ پوچھ کر متقی بن سکتا ہے اعمال قلب میں اگرچہ بعض دقائق ہیں مگر محدود اور کتب ائمہ مثل امام ابو طالب کی و امام حجۃ اسلام غزالی وغیرہما میں مشروح تو بے بیعت خاص بھی اس کی راہ کشادہ اور اس کا دروازہ مفتوح یہ جبکہ اسی قدر پر اقتصار کرے تو ہم اوپر بیان کر آئے کہ غیر متقی سنی بھی بے پیر نہیں، متقی کیونکر بے پیر یا معاذ اللہ مرید شیطان ہو سکتا ہے اگرچہ کسی خاص کے ہاتھ پر بیعت نہ کی ہو کہ یہ جس کی راہ میں ہے اس میں مرشد عام کے سوا مرشد خاص کی ضرورت ہی نہیں تو جتنا پیر اسے درکار ہے حاصل ہے تو اولیا کا قول دوم کہ جس کے لئے شیخ نہیں اس کا شیخ شیطان ہے اس سے متعلق نہیں ہو سکتا اور قول اول کہ بے پیر فلاح نہیں پائے گا تو بدھتہ اس پر صادق نہیں فلاح تقویٰ بلاشبہ فلاح ہے اگرچہ فلاح احسان اس سے اعظم و اجل ہے اللہ عزوجل فرماتا ہے:-

ان تجتنبوا کبیر ما تنہون عنہ نکفر عنکم سیاتکم وند

خلکم مد خلا کریمہ O

اگر تم کبیرہ گناہوں سے بچے تو ہم تمہاری برائیاں مٹا دیں گے اور تمہیں عزت والے مکان میں داخل فرمائیں گے یہ بلاشبہ فوز عظیم ہے۔

مولا تعالیٰ نے اہل تقویٰ اور اہل احسان دونوں کے لئے اپنی معیت ارشاد فرمائی:-

ان الله مع الذين اتقوا والذين هم محسنون ۝

بے شک اللہ متقیوں کے ساتھ ہے اور ان کے جو اہل احسان ہے

یہ کیسا فضل عظیم ہے اور فلاح کے لئے کیا چاہیے

اقول بات یہ ہے کہ تقویٰ عموماً ہر مسلمان پر فرض عین ہے اور اس فلاح یعنی عذاب سے رستگاری کے لئے بفضل الہی حسب وعدہ صادقہ کافی وافی احسان یعنی سلوک راہ ولایت اعلیٰ درجہ کا مطلوب و محبوب ہے مگر اس کی طرح فرض نہیں ورنہ اولیا کے سوا ہر دورہ میں صرف ایک لاکھ چوبیس ہزار ہوتے ہیں باقی کروڑ ہا کروڑ مسلمان ہزار ہا علما و صلحا سب معاذ اللہ تارک فرض و فساق ہیں اولیا نے بھی کبھی اس راہ کی عام دعوت نہ دی کروڑوں میں محدود سے چند کو اس پر چلایا اور اس کے طالبوں میں سے بھی چند اس بار کے قابل نہ پایا واپس فرمایا۔۔۔۔۔ فرض سے واپس کرنا کیونکر ممکن تھا۔

لا يكلف الله نفسا الا وسعها لا يكلف الله نفسا الا ما اتها

اللہ کسی جان کو تکلیف نہیں دیتا مگر اس کی طاقت بھر۔ اللہ کسی کو تکلیف

نہیں دیتا مگر اتنے جو اسے دیا جائے۔

عوارف شریف میں ہے۔

اما خرقۃ التبرک يطلبها من مقصوده التبرک بزی

القوم و مثل هذا يطالب بشرائط الصحبة بل یوصی

بلزوم حدود الشرع و مخالطة هذه الطائفة ليعود عليه



برکتهم ويتادب باذابهم فسوف يرقيه ذلك الى الا  
هلية لخرقة الا رادة فعلى هذا خرقة التبرک مبدولة  
لكل طالب و خرقة الا رادة ممنوعة الا من الصادق  
الراغب.

یعنی خرقة تبرک ہر ایک کو دیا جاسکتا ہے اور خرقة اسی کو دیا جائے گا جو  
اس کا اہل ہونا اہل سے اس راہ کے شرائط کا مطالبہ نہ کریں  
گے۔ صرف اتنا کہیں گے کہ شریعت کا پابند رہ اور اولیا کی صحبت  
اختیار کر کہ شاید اس کی برکت اسے خرقة ارادت کا اہل کر دے۔ تو  
ظاہر ہوا کہ اس کا ترک نافی فلاح نہیں نہ کہ معاذ اللہ مرید شیطان کر  
دے۔

اکابر علما وائمہ میں ہزار ہا وہ گزرے، جن سے یہ بیعت خاصہ ثابت نہیں یا کی تو آخر عمر میں بعد حصول مرتبہ  
امامت اور وہ بھی بیعت برکت جیسے امام ابن حجر عسقلانی نے سیدی مدین قدس سرہ کے دست مبارک پر اقوال ہاں  
جو اس کا ترک بوجہ انکار کرے اسے باطل و لغو جانے وہ ضرور گمراہ و بے نزارح اور مرید شیطان ہے جبکہ انکار مطلق ہو  
اگر اپنے عصر و مصر میں کسی کو بیعت کے لئے کافی نجانے تو اس کا حکم خلاف منشا سے مختلف ہوگا اگر یہ اپنے تکبر کے  
باعث ہے تو ایس فی جہنم موی التکبرین کیا جہنم میں متکبروں کا ٹھکانہ نہیں اور اگر بلا وجہ شرعی اپنی بدگمانی کے  
باعث سب کو نا اہل جانے تو یہ بھی کبیرہ ہے اور مرتکب کبیرہ مفلح نہیں اگر ان میں وہ باتیں ہیں کہ اشتباہ میں ڈالتی  
ہیں اور یہ بنظر احتیاط بچنا ہے تو الزام نہیں۔

ان من الخرم سوء الظن دع ما یریک الى مالا یریک  
بے شک احتیاط میں داخل ہے برا پہلو نہ بچنے کیلئے سوچ لینا جس بات  
میں تجھے دغدغہ ہوا سے چھوڑ کر وہ چیز اختیار کر جو بے دغدغہ ہو۔

## فلاح احسان

بیعت کی اہمیت و ضرورت؟

اوصاف مرشد کامل

راہ سلوک کی باریکیاں و تاریکیاں

بے مرشد خاص، ریاضت و مجاہدہ کرنیوالے کے لئے سخت شرائط

فلاح احسان کا ثبوت قرآن مجید سے

فلاح احسان کے لئے بے شک مرشد خاص کی حاجت ہے اور وہ بھی شیخ ایصال کی شیخ اتصال اس کے لئے کافی نہیں اور اسکے ہاتھ پر بھی بیعت ارادت ہو بیعت برکت یہاں بس نہیں اس راہ میں وہ شدید باریکیاں وہ سخت تاریکیاں ہیں کہ جب تک کامل اکمل اس راہ کے جملہ نشیب و فراز سے آگاہ و ماہر حل نہ کرے حل نہ ہونگی نہ کتب سلوک کا مطالعہ کام دے گا کہ یہ دقائق تقویٰ کی طرح محدود و معدود نہیں جن کا ضبط کتاب کر سکے۔

الطرق الی اللہ تعالیٰ بعدہ انفس الخلائق

اللہ تک راستے اتنے ہیں جتنی تمام مخلوقات کی سانسیں

حضور سیدنا غوث اعظم رضی اللہ تعالیٰ عنہ فرماتے ہیں:

ان اللہ لا يتجلی لعبد فی صفتین ولا فی لعبدین

اللہ نہ ایک بندے پر دو صفتوں میں تجلی فرمائے نہ ایک صفت سے دو

بندوں پر۔

رواہ فی البحجة الشریفة و فیہ ثنیا یطول شرحها

یہ ارشاد مبارک بچہ الاسرار شریف میں روایت کیا اور اس میں ایک



استثنا جس کی شرح طویل ہے۔

اور ہر راہ کی دشواریاں باریکیاں گھائیاں جدا ہیں جن کو نہ یہ خود سمجھ سکے گا نہ کتاب بتائے گی اور وہ پرانا دشمن مکار پرفن ابلیس لعین ہر وقت ساتھ ہے اگر بتانے والا آنکھیں کھولنے والا ہاتھ پکڑنے والا مدد فرمانے والا ساتھ نہ ہو تو خدا جانے کس کھوہ میں گرائے کس گھاٹی میں ہلاک کرے ممکن کہ سلوک درکنار معاذ اللہ ایمان تک ہاتھ سے جائے جیسا کہ بارہا واقعہ ہو چکا ہے حضور سیدنا غوث اعظم رضی اللہ عنہ کا ابلیس کے مکر رکورد فرمانا اور اس کا کہنا کہ اے عبدالقادر تمہیں تمہارے علم نے بچا لیا ورنہ اسی دھوکے سے میں نے ستر اہل طریق ہلاک کئے ہیں مشہور و معروف کتاب اور کتب ائمہ مثل ہجۃ الاسرار شریف وغیرہا میں مروی و مسطور۔

اقول حاشایہ مرشد عام کا عجز نہیں بلکہ اس کے سمجھنے سے سالک کا عجز ہے مرشد عام میں سب کچھ ہے ما فرطنا فی الکتب من شئی ہم نے کتاب میں کوئی چیز اٹھانہ رکھی مگر احکام ظاہر عام لوگ نہیں سمجھ سکتے جس کے سبب عوام کو علما علما کو ائمہ کو رسول کی طرف رجوع فرض ہوئی کہ:

فاسلوا اهل الذکر ان کنتم لا تعلمون

ذکر والوں سے پوچھو اگر تم نہیں جانتے

یہی حکم یہاں بھی ہے اور یہاں اہل الذکر وہ مرشد خاص باوصاف مذکورہ ہے تو جو اس راہ میں قدم رکھے اور کسی کو پیر نہ بنائے کسی متبذع کسی جاہل کا مرید ہو جو پیر اتصال بھی نہیں ایسے کا مرید ہو جو صرف پیر اتصال ہے قابل ایصال نہیں اور اس کے بھروسے پر یہ راہ طے کرنا چاہیے شیخ ایصال ہی کا مرید ہو مگر خود راہی برتے اس کے احکام پر نہ چلے تو یہ شخص اس فلاح کو نہ پہنچے گا اور اس راہ میں ضرور اس کا پیر شیطان ہوگا جس سے تعجب نہیں کہ اسے اصل فلاح یعنی نفس ایمان سے دور کر دے والعیاذ باللہ رب العلمین اقول بلکہ اس کا نہ ہونا ہی تعجب ہے یہ نہ سمجھو کہ غلطی پڑے گی تو اسی قدر کہ اس راہ میں بہکے گا یہ فرض نہ تھی کہ اس کے نہ پانے سے اصل فلاح نہ رہے نہیں نہیں عدو لعین تو دشمن ایمان ہے وقت و موقع کا منتظر ہے وہ کرشمے دکھاتا ہے جن سے عقائد ایمانی پر حرف آتا ہے آدمی ایک بات سنے ہوئے ہے اور اب آنکھوں سے اس کے خلاف دیکھے تو کس قدر مشکل ہے کہ اپنے مشاہدے کو غلط

جانے اور اسی اعتقاد پر جمار ہے حالانکہ لیس الخبر کا المعانیہ شنیدہ کے بودمانند دیدہ ۔ پیر کامل چاہیے کہ ان شبہات کو کشف کرے رسالہ مبارک امام قشیری میں ہے:

اعلم ان فی هذه الحالة قلما یخلو المرید فی اوان  
خلوته فی ابتدا ارادته من الوسوس فی الا اعتقاد الی  
اخیر ما افادو جاد علینا به رحمة الملک الجواد .

**ثم اقول** غالب یہی ہے کہ بے پیر اس راہ کا چلنے والا ان آفتوں میں گرفتار ہو جاتا ہے اور گرگ! شیطان اسے بے رائی کی بھیڑ پا کر نوالہ کر لیتا ہے اگرچہ ممکن کہ لاکھوں میں ایک ایسا ہو جسے جذب ربانی کفایت و کفالت کرے اور بے توسط پیر اسے مکائد نفس و شیطان سے بچا کر نکال لے جائے اس کے لئے مرشد عام مرشد خاص کا کام کر دے گا۔ خود حضور اکرم صلی اللہ علیہ وسلم اس کے مرشد خاص ہو گئے کہ بے توسط نبی کوئی وصول ممکن نہیں مگر یہ ہے تو نہایت نادر ہے اور نادر کے لئے حکم نہیں ہوتا۔

**ثم اقول** بے مرشد خاص اس راہ میں قدم رکھنے والوں میں بڑا خوش نصیب وہ ہے کہ ریاضتیں چلے مجاہدے کرے اور اس پر اصلاح یاب نہ ہو راہ ہی نہ کھلے جس کی دشواریاں پیش آئیں یہ اپنی فلاح تقویٰ پر قائم رہے گا دو شرط سے ایک یہ کہ اس کا مجاہدہ اسے عجب نہ دلائے اپنے آپ کو اوروں سے اچھا نہ سمجھنے لگے ورنہ فلاح تقویٰ سے بھی ہاتھ دھو بیٹھے گا دوسرے یہ کہ عظیم محنتوں کے بعد محرومی کی تنگدلی اسے کسی عظیم امر میں نہ ڈال دے کہ کوئی کلمہ سخت کہہ بیٹھے یا دل سے منکر ہو جائے کہ اس وقت فلاح درکنار اس کا پیر شیطان ہو جائے گا اور اپنی تقصیر سمجھا اور تذلل و انکسار پر قائم رہا تو اس حکم سے مستثنیٰ رہے گا کہ جب راہ نہ کھلی ہو تو راہ چلا ہی نہیں اور اس کے مثل ہوا جو فلاح تقویٰ پر مقتصر رہا

اقول قرآن مجید کے لطائف نامتناہی ہیں اس سے آیہ کریمہ:

یا ایہا الذین امنوا اتقوا اللہ وابتغوا الیہ الوسيلة وجاهدو



فی سبیلہ لعلکم تفلحون O المائدہ

اے ایمان والو! اللہ سے ڈرو اس کی طرف وسیلہ تلاش کرو اور اس کی  
راہ میں جان لڑو اس امید پر کہ فلاح پاؤ۔

کے مبارک جملوں کا حسن ترتیب واضح ہوا یہ فلاح احسان کی طرف دعوت ہے انہیں کے لئے تقویٰ شرط  
ہے تو اولاً اس کا حکم فرمایا کہ اتقوا اللہ اب کہ تقویٰ پر قائم ہو کر راہ احسان میں قدم رکھنا چاہیے اور یہ عادت بے وسیلہ  
شیخ ناممکن ہے لہذا دوسرے مرتبہ میں قبل سلوک تلاش پیر کو مقدم فرمایا کہ وابتغوا الیہ الوسیلۃ اس لئے کہ  
الرفیق ثم الطريق (پہلے ساتھی تلاش کرو پھر راستہ لو) اب کہ سامان مہیا ہو لیا اصل مقصود کا حکم دیا کہ وجاہدو  
افی سبیل اللہ اس کی راہ میں مجاہدہ کرو لعلکم تفلحون تاکہ فلاح احسان پاؤ

جعلنا اللہ من المفلحین بفضل رحمۃ بہم انہ ہو الروف  
الرحیم وصلی اللہ تعالیٰ وسلم وبارک علی من بہ  
الصلاح والصلاح وعلی الہ وصحبہ وابنہ وحزبہ  
اجمعین . امین

اللہ ہمیں فلاح والوں میں کرے اس رحمت کے فضل سے جو فلاح  
والوں پر کی بے شک وہی بڑا مہربان رحم والا ہے اور اللہ درود و سلام و  
برکت اتارے ان پر جن کے صدقے میں ہر صلاح و فلاح ہے ان  
کے آل اصحاب اور ان کے بیٹے حضور غوث اعظم اور ان کے سب  
گروہ پر۔

ثم اقول یہاں سے ظاہر ہوا کہ اس راہ میں فلاح وسیلہ پر موقوف کہ اسے اس پر مرتب فرمایا تو ثابت  
ہوا کہ یہاں بے پیرا فلاح نہ پائے گا۔ اور جب فلاح نہ پائے گا خاسر ہوگا تو حزب اللہ سے نہ ہوا حزب شیطان  
سے ہوگا رب عز وجل فرماتا ہے:

الا ان حزب الشیطن هم الخسرون

سنتا ہے شیطان ہی کا گروہ خاسر ہے۔

الا ان حزب الله هم المفلحون

سنتا ہے اللہ ہی کا گروہ فلاح والا ہے۔

تو دوسرا جملہ بھی ثابت ہوا کہ بے پیر کا پیر شیطان ہے جس کا بیان ابھی گزرا نسال اللہ العفو والعافیۃ

## حاصل تحقیق

بالجملہ حاصل تحقیق یہ چند جملے ہوئے۔

ہر بد مذہب فلاح سے دور ہلاکت میں چور ہے مطلقاً بے پیرا ہے اور اہلبیس اس کا پیر اگرچہ بظاہر کسی انسان کا مرید ہو بلکہ خود پیر بنے راہ سلوک میں قدم رکھے یا نہ رکھے ہر طرح لا یفلح و شیخہ الشیطان کا مصداق ہے۔

سنی صحیح العقیدہ کہ راہ سلوک میں نہ پڑا اگر فسق کرے تو فلاح پر نہیں مفر پھر بھی نہ بے پیرا ہے نہ اس کا پیر شیطان۔ بلکہ جس شیخ جامع شرائط کا مرید ہو اس کا مرید ہے ورنہ مرشد عام کا۔

یہ اگر تقویٰ کرے تو فلاح پر بھی ہے اور بد دستور اپنے شیخ یا مرشد عام کا مرید۔ غرض سنی کہ مضائق سلوک میں نہ پڑا کسی خاص بیعت نہ کرنے سے بے پیرا نہیں ہوتا نہ شیطان کا مرید ہاں فسق کرے تو فلاح پر نہیں اور متقی ہو تو مفلح بھی ہے

اگر مضائق سلوک (مضیق کی جمع: مراد سلوک کی دشوار راہیں) میں بے پیر خاص قدم رکھا اور راہ کھلی ہی نہیں نہ کوئی مرض مثل عجب و انکار پیدا ہوا تو اپنی پہلی حالت پر ہے اس میں کوئی تغیر نہ آیا شیطان اس کا پیر نہ ہوگا اور متقی تھا تو فلاح پر بھی ہے

یہ مرض پیدا ہوئے تو فلاح پر نہ رہا اور بحالت انکار و فساد عقیدہ مرید شیطان بھی ہو گیا



اگر راہ کھلی تو جب تک پیر ایصال کے ہاتھ پر بیعت ارادت نہ رکھتا ہو غالب ہلاک ہے اس بے پیرے کا پیر شیطان ہوگا اگرچہ بظاہر کسی ناقابل پیر یا محض شیخ ایصال کا مرید یا خود شیخ بنتا ہو۔

یا اگر محض جذب ربانی کفالت فرمائے تو ہر بلا دور ہے اور اس کے پیر رسول اللہ صلی اللہ علیہ وسلم الحمد للہ یہ وہ تفصیل جمیل و تحقیق جلیل ہے کہ ان اوراق کے سوا کہیں نہ ملے گی بیس برس ہوئے جب بھی یہ سوال ہوا اور ایک مختصر جواب لکھا گیا تھا جس کی تکمیل و تفصیل یہ ہے کہ اس وقت قلب فقیر پر فیض قدیر سے فائز ہوگی۔

والحمد لله رب العلمین و افضل الصلاة و اکمل السلام

علی سید المرسلین والہ واصحابہ اجمعین واللہ سبحنہ

و تعالیٰ اعلم۔



www.KitaboSunnat.com